

09 kuSihlabantakana 2020

ILimi leKhaya eSigabeni esisiSekelo

Lotjhani balingani **beLimi leKhaya eSigabeni esisiSekelo**.

Ngenzasi kuneminye yemidlalo elula yokuthuthukisa amakghono welemuko namatjhada. Uyabawiwa bonyana ungalinga ukudlala /ukwenza imidlalo le emphakathini wekhenu ngesikhathi lesi sokuzilodlhelela/sokuzivalela.

UMDLALO WOKU-1:UKUHLUKANISA AMATJHADA

- Tjela abantwana bonyana uzokunikela iinlayelo kabuthaka kwangathi kukhamba kwekghuru.
- Tjela abantwana bonyana balalele ngokuyelela begodu balinge ukucabanga kobana ngisiphi isilayelo osinikelako.
- Lokha nasele basizwile isilayelo leso,bafanele basilandele!
- Bawa abantwana bonyana basikime bajame ngeenyawo.

Nikela iinlayelo ngokuphula amagama ngamatjhada wawo,bunje:

- /l/ /i/ /s//a/
- /b/ /a/ /l//a/
- /hl/ /e/ /ph//u//l//a/
- Yenza lokhu ngeLimi lakho leKhaya

Ihloso yomdlalo lo

- *Umdlalo lo usiza abantwana bahlukanise amatjhada ukwenza amagama.*
- *Njengombana abantwana bathoma ukuphimisa amagama la, badinga ikghono lokubuyisela bathungelele /bahlanganise amatjhada ndawonye godu!*

UMDLALO WESI-2 INGOMA YAMASILABHIKHETJHINI:

Fundisa abantwana ingoma etja:

Piki piki mabelana ungangiwahlela igama lakho na? (Ungazenzela yakho ingoma ngelimi lakho)

Modela ngokuwahla ukuhlukanisa amasalabhuli asegameni lakho.

- Layela boke abantwana kobana bawahlele woke amasilabhuli asegameni lakho, ninoke.
- Buyelela uvume imida emibili yengoma godu,bese ukhomba umntwana oyedwa.
- Umntwana ufanele awahlele amasilabhuli asegameni lakhe.

Buyelela bekufikelele lapho abantwana badinwa khona mdlalo lo.

Ihloso yomdlalo

- *Ingoma le isibonelo selemuko lamatjhada.*
- *Ufundisa isilabhifikhethini -nofana ukuphula amagama ngamasilabhuli.*
- *Lokhu kuqakathekile ebantwaneni njengombana bafunda ukufunda nokutlola,bafanele bakghone ukuphula amagama ngamacezwana babuye bakwazi ukuhlanganisa/ukubuyisela amacezwana ndawonye godu.*

Siyakuthokoza ngemizamo yakho uhlale njalo uphephile,
Siqhema seNECT neseDBE.